

№17 С.Далбаев атындагы гимназия мектебинде билим берүүнүн билим берүү программалары боюнча жыйынтыктоочу мамлекеттик аттестациясын өткөрүү жөнүндө ЖОБО

№17 С.Далбаев атындагы гимназия мектебинде негизги жалпы жана жалпы орто билим берүүнүн билим берүү жөнүндөгү программалары боюнча жыйынтыктоочу мамлекеттик аттестацияны өткөрүү жөнүндөгү Жобо аттестацияны өткөрүүнүн түрүн, катышуучуларын, мөөнөтүн жана узактыгын, сынак иштерин текшерүүнүн жана аларды баалоонун тартибин, арыздарды (апелляцияларды) берүү жана карап чыгуу, аттестациянын жыйынтыктарын өзгөртүүнү жана (же) жокко чыгаруунун тартибин аныктайт.

1.ЖМА негизги мамлекеттик сынак катары жазуу жана оозеки экзамен түрүндө өткөрүлөт (сынак материалдары тапшырмалар менен берилүүчү тексттер жана башка көзөмөлдөөчү - өлчөчүү материалдар түрүндө берилет (текстте мындан ары — КЭМдер).

- ЖМАнын жыйынтыктарын карап чыгууну;
- ПКнын ишмердүүлүгүн жөнгө салууну;
- ТКны түзүүнү жана анын ишмердүүлүгүн жөнгө салууну;
- өзгөчө учурларда ЖМАнын жыйынтыктарын бекитүү, өзгөртүү же жокко чыгаруу жөнүндө чечим кабыл алууну камсыздайт.

- белгиленген окуу дисциплиналары боюнча ПКнын курамын түзөт жана анын ишмердүүлүгүн жөнгө салат. ПКнын курамына төмөнкү талаптарга жооп берген педагогдор кирет: жогорку педагогикалык билимге ээ; квалификациялык маалымдамаларда жана (же) кесиптик стандарттарда көрсөтүлгөн квалификациялык талаптарга дал келген; билим берүү ишмердүүлүгүн жүргүзгөн жана негизги жалпы жана (же) жалпы орто билим берүүнүн билим берүү программаларын ишке ашырган уюмдарда иш тажрыйбасы бар болгон; негизги жалпы жана жалпы орто билим берүүнүн негизги жалпы билим берүү программаларын өздөштүргөн IX жана XI класстардын окуучуларынын тизмесин карайт жана бекитүүгө сунуштайт;

- ден соолугуна байланыштуу ЖМАны тапшыруудан бошотулган окуучулардын тийиштуу документтерин карап чыгат жана аларды рай билим берүү бөлүмүнө жиберет;

- окуучуларга жана алардын ата-энелерине (мыйзамдуу өкүлдөрүнө) ЖМАны өткөрүү мөөнөттөрү тууралуу өз убагында, анын башталышына чейин эки жума мурда билдирүүнү уюштурат;

- Мектепте окуучулар жана алардын ата-энелери (мыйзамдуу өкүлдөрү) үчүн «ЖМАга даярданабыз» аталышындагы маалымат тактасына, маалыматты сайтка жайгаштырууну камсыз кылат;

- белгиленген мөөнөттөдө тестирилөө өткөрүү жайын даярдоону (санитардык-гигиеналык шарттарды, коомдук тартиптин сакталышын, педагогдордун арасынан нөөмөтчүлөрдү) камсыз кылат;

- бүтүрүүчүлөрдү ЖМАнын жыйынтыктары менен тааныштырууга жооптуу болот.

Тийиштуу окуу дисциплинасы боюнча ПКнын төрагасы мектептин директору, окуу-тарбия иштери боюнча директордун орун басары же директордун көргөзмөсү боюнча мектептин мугалимдеринин методикалык бирикмесинин жетекчиси дайындалат.

Тийиштуу окуу сабагы боюнча ПКнын төрагасы жалпы жетекчиликти жүргүзөт жана ишмердүүлүктү жөнгө салат.

ЖМА өткөрүлүп жаткан сабак боюнча IX жана (же) X! класста сабак окуткан мугалим ПКнын тарагасы болуп дайындалбайт.

ПКнын курамы 3тен кем эмес жана 5тен кеп эмес адамдан турат, анын ичинде комиссиянын тарагасы, сынак алуучу (ошол окуу дисциплинасын окутуучу мугалим жана ассистент (ассистенттер) болот.

ПК жалпы билим беруу уюмунда тийиштуу окуу предметтери боюнча ЖМАны өткөрүү учурунда: - белгиленген тартипте окуучулардын • сынактык иштерин өткөрүүнү жана баалоону жүргүзөт;

- сынактардын жыйынтыктары боюнча протоколдорду түзөт;

— ушул Жобого ылайык окуучуларды ЖМАнын жыйынтыктары менен тааныштырууну камсыз кылат.

ЖМАнын катышуучулары. Окуучуларга кирүү укугун берүүнүн тартиби

ЖМАнын катышуучулары болуп, ушул мектептин IX жана XI класстарынын окуучулары саналат.

ЖМАга IX жана (же) XI класстарынын окуучулары киргизилет:

- академиялык карыздары жоюу жана окуу планын толук көлөмдө аткаргандар (IX жана (же) XI класстары үчүн бардык окуу сабактары боюнча жылдык баалары «канааттандырарлык» баадан төмөн эмес болгондор);

— белгиленген окуу планынын ЖМА өткөрүлүп жаткан бир окуу дисциплинасы боюнча жылдык «канааттандырарлык эмес» баага ээ болгондор (ошол сабак боюнча ЖМАга окуучулар педагогикалык кеңештин сунуштамасына жана мектептин буйругуна ылайык киргизилиши мүмкүн);

- белгиленген окуу планынын ЖМАны өткөрүү каралбаган бир окуу дисциплинасы боюнча жылдык «канааттандырарлык эмес» баага ээ болгондор (окуучулар ошол сабак боюнча тандоо сабагы катары сөзсүз түрдө аттестациядан өтүшөт).

ЖМАны өткөрүүнүн тартиби

ЖМАнын милдеттүү сынактарды өткөрүү күнү жана убактысы, ошондой эле окуу дисциплиналарынын тизмеси министрлик тарабынан белгиленет.

IX класстарынын окуучулары учун ЖМА өткөрүүдө төмөнкү 5 окуу дисциплина боюнча, анын ичинде 4 милдеттүү, 1 тандоо боюнча сынактарды тапшыруу каралат:

- математика (алгебра) — комплекстуу жазуу тести;

- окутуу тили (кыргыз, орус, өзбек жана тажик) — дилбаяндын элементтери камтылган баяндама;

- Кыргызстандын тарыхы — оозеки сынак; - кыргыз тили (орус, өзбек жана тажик тилдеринде окутулган мектептер үчүн) же орус тили (кыргыз тилинде окутулган мектептер үчүн) — функционалдык грамматиканы жана лексиканы, ошондой эле текстти окуу жана түшүнүү жөндөмүн текшерүүнү камтыган комплекстүү жазуу тести;

- тандоо боюнча сабак (окуучу төмөнкү дисциплиналардын ичинен тандап алат: адабият, геометрия, физика, химия, биология, география, чет тил, Базистик окуу планынын алкагында өздөштүрүлүүчү (текстте мындан ары — БОП), Адам жана коом/Экономикага киришүү жана информатика (ЖБУДа мектеп же БОПтун башка компоненттери киргизген учурда).

XI класстарынын окуучулары учун ЖМА өткөрүүдө төмөнкү 5 окуу дисциплинасы боюнча, анын ичинде 4 милдеттүү, 1 тандоо боюнча сынактарды тапшыруу каралат:

- математика (алгебра жана талдоонун башталышы) — жазуу сынагы;

- окутуу тили (кыргыз, орус, өзбек жана тажик) — эссе;

- Кыргызстандын тарыхы — оозеки сынак;

- кыргыз тили (орус, өзбек жана тажик тилдеринде окутулган мектептер үчүн) же орус тили (кыргыз тилинде окутулган мектептер учун) — функционалдык

грамматиканы жана лексиканы, текстти окуу жана түшүнүү, ошондой эле угуу жана жазуу жөндөмүн текшерүүнү камтыган комплекстүү жазуу тести;
— тандоо боюнча предмет (окуучу теменкү сабактардын ичинен тандап алат: геометрия, физика, химия, биология, география, чет тил, адам жана коом

- ЖМАны мектептин директору жана ПКнын мүчөлөрү өткөрөт.

IX жана (же) XI класстардын окуучуларынын жазуу түрүндөгү сынактык иштерин жана (же) оозеки жообун баалоодо ПК мүчөлөрүнүн ортосунда пикир келишпестиктер пайда болгон учурда, маселе көпчүлүк добуш менен чечилет жана протоколдо көпчүлүктүн чечими менен макул болбогон ПК мүчөлөрүнүн өзгөчө пикирлери жазылат.

Жыйынтыктоочу бааларды чыгарууда жана бекитүүдө ПК окуучулардын жарым жылдык жана жылдык бааларын, ошондой эле ЖМАдан алынган жыйынтыктарды карайт, бирок бул учурда сынактагыдан жогорураак баа коюлбайт.

ПКнын чечимдери протокол менен бекитилет жана анын мүчөлөрү тарабынан кол коюлат. Окуучулардын жыйынтыктоочу баалары класстык журналга (негизги жалпы билими тууралуу күбөлүктөргө жана (же) жалпы орто билими тууралуу аттестат берүү китебине, өздүк ишине, ЖМАнын жалпы жыйынтыкталган ведомостко) жазылат.

IX жана (же) XI класстардын окуучуларына өзүнүн жазуу сынак ишин текшерүүнүн жыйынтыктары менен таанышууга укук берилет. Окуучуларды сынак ишин текшерүүнүн жыйынтыктары менен тааныштыруу ПКнын төрагасына жүктөлөт,

Жазуу түрүндөгү сынакты ишке коюлган баа менен макул эмес учурда окуучу бир күндүк мөөнөт ичинде ТКга кайрылууга укуктуу.

ПК өзүнүн отурумунда ар бир окуу сабагы боюнча ЖМАнын жыйынтыктарын карайт жана ушул Жободо алдын ала караштырылгандай, аларды бекитүү, өзгөртүү жана (же) жокко чыгаруу тууралуу чечим кабыл алат.